



कॉम्बिंग गश्त: 121 वारंटी, 3 ईनामी बदमाश किए गिरफ्तार

2 महीने से फरार 5 हजार का ईनामी बलवीर गिरफ्तार हत्या की कोशिश के केस में नूराबाद पुलिस कर रही थी तलाश

नवभारत न्यूज
मुरैना, 30 नवंबर। फरार वारंटियों सहित ईनामी बदमाशों की धरपकड़ के लिए शनिवार-रविवार की दरम्यानी रात को जिले भर में पुलिस द्वारा कॉम्बिंग



किया। इसके साथ ही विभिन्न अपराधों में फरार चल रहे 3 ईनामी आरोपियों सहित अन्य

प्रकरणों में वांछित 3 आरोपियों को गिरफ्तार किया गया। गश्त के दौरान समस्त थाना क्षेत्रों में प्रभावी चैकिंग करते हुए 31 हिस्ट्रीशीटर बदमाशों एवं जिलाबंदर घोषित किए गए 13 बदमाशों की जांच की गई। अनुविभागीय पुलिस अधिकारियों एवं थाना प्रभारियों ने अपने-अपने अनुभाग व क्षेत्र में गश्त किया। मुरैना शहर में सीएसपी दीपाली चंदौरिया, निरीक्षक उदयभान सिंह यादव, एसआई विवेक तोमर इंचार्ज स्टेशन रोड थाना, यातायात थाना प्रभारी संतोष भदौरिया ने कॉम्बिंग गश्त किया।

नवभारत न्यूज
मुरैना, 30 नवंबर। नूराबाद थाने में दर्ज हत्या के प्रयास के मामले में बीते दो महीने से फरार चल रहे बलवीर उर्फ बाबी गुर्जर निवासी बाबरखेड़ा सरायखोला को पुलिस ने शनिवार की रात को टेकरी तिराहे के पास से गिरफ्तार कर लिया। पुलिस ने बताया कि फरार बलवीर सिंह की गिरफ्तारी पर पांच हजार रुपये का ईनाम घोषित किया गया था। हत्या के प्रयास के इस मामले में नामजद 4 आरोपियों को पुलिस पूर्व में ही गिरफ्तार कर चुकी है। गिरफ्तार करने वाली टीम में एसआई सौरभ पुरी, एसएसआई राजेश



कुमार, आर. आशीष विमल, गोपेश तोमर शामिल थे।

206 पुलिस अधिकारी, कर्मचारी गश्त में रहे शामिल

गश्त किया गया। गश्त के दौरान पुलिस टीमों ने जिले भर में सर्चिंग करते हुए 25 स्थाई, 96 गिरफ्तारी वारंटियों सहित कुल 121 फरार वारंटियों को गिरफ्तार

20 लाख से आदर्श कॉलोनी, धाकड़ मौहल्ला में बनेगी सीसी रोड



मुरैना/कैलारस, 30 नवंबर। नगर परिषद कैलारस के वार्ड-14 के अंतर्गत आदर्श कॉलोनी, धाकड़ मौहल्ला और बाथम गली में आवागमन को सुविधा

और जलभराव की समस्या के निदान के लिए 20 लाख की लागत से सीसी रोड का निर्माण होगा। नगर परिषद अध्यक्ष श्रीमती अंजना बृजेश बंसल, उपाध्यक्ष श्रीमती सीमा अशोक राणावत ने रविवार को निर्माण कार्यों का भूमिपूजन किया। वार्ड-14 के नागरिकों द्वारा लगातार सड़क बनाए

कैलारस नए अध्यक्ष श्रीमती बंसल ने वार्ड-14 में किया भूमिपूजन

जाने की मांग की जा रही थी, जिसके बाद नगर परिषद ने इस परियोजना को मंजूरी दी। भूमि पूजन के मौके पर नगर परिषद अध्यक्ष अंजना बंसल ने कहा कि लंबे समय से वार्डवासियों को जलभराव और जर्जर सड़क से आवागमन में असुविधा हो रही थी। लेकिन अब सीसी सड़क के निर्माण होने से वार्ड के हजारों नागरिकों को आवागमन में सुविधा मिलेगी। भूमि पूजन कार्यक्रम में रमेश धाकड़, माखनलाल धाकड़ सहित वार्ड के नागरिक मौजूद रहे।

अमेरिका से रोटरी इंटरनेशनल का डेलीगेशन कल मुरैना आएगा

नवभारत न्यूज
मुरैना, 30 नवंबर। रोटरी इंटरनेशनल-6490 के तहत 5 सदस्यीय अमेरिकन डेलीगेशन कल 2 दिसंबर को मुरैना आएगा। इस डेलीगेशन में शामिल सदस्यों द्वारा 2 एवं 3 दिसंबर को मुरैना



DGSE Team from District 6490

5 सदस्यीय डेलीगेशन जिले के पुरा स्थलों का करेगा भ्रमण जिले में पुरा स्थलों का भ्रमण किया जाएगा। मुरैना जिले में आने वाली इस टीम को कॉर्डिनेट करने के लिए डॉ. संजीव बांदिल कॉर्डिनेटर

नियुक्त किए गए हैं। डॉ. संजीव बांदिल ने बताया कि टीम के स्वागत-सत्कार एवं भ्रमण की तैयारी रोटरी क्लब मुरैना, रोटरी क्लब चंबल एवं रोटरी क्लब रॉयलस द्वारा पूरी कर ली गई है।

भारत भ्रमण के तहत आने वाली टीम में शामिल सदस्य स्थानीय रोटरी क्लब के सदस्यों के घरों में रहकर भारतीय जीवनशैली, संस्कृति और परम्पराओं को नजदीक से देखने और समझने की कोशिश करेंगे। रोटरी-6490 की टीम में गुलशन भावना, मिशेल हिल, डगलस डेविड, रोजर एवं बलवंत सिंह शामिल हैं। कल 2 दिसंबर को डेलीगेशन के मुरैना जिले की सीमा पर प्रवेश

करने पर होटल शुभहम रिसोर्ट रायूरू पर रोटरी क्लब के पदाधिकारियों द्वारा आवानी कर स्वागत किया जाएगा। जिसके बाद उन्हें मुरैना जिले की ऐतिहासिक धरोहरें मितावली, पढ़ावली, बटेक्षर एवं शनि मंदिर का भ्रमण कराया जाएगा। भ्रमण के पश्चात शाम को एक विशाल फैलोशिप प्रोग्राम आयोजित किया जाएगा। 3 दिसंबर को डेलीगेशन मुरैना में रोटरी क्लब द्वारा अब तक किए गए सेवा प्रकल्पों का अवलोकन कराया जाएगा। टीम को देवरी रडिगल केंद्र और चंबल सफरी का भ्रमण कराने के बाद धौलपुर रवाना कर दिया जाएगा।

16 नामजद-15 अज्ञात पर चक्काजाम करने की एफआईआर

सेवानिवृत्ति पर एआरआई को दी समारोहपूर्वक विदाई

नवभारत न्यूज
मुरैना/जौरा, 30 नवंबर। बिजली कंपनी के आऊटसोर्स कर्मचारी की करंट लगने से मौत होने के बाद गुस्सेए लोगों द्वारा एनएच-552 हाईवे पर चक्काजाम किए जाने को लेकर जौरा पुलिस



पर आऊटसोर्स कर्मचारी मुकेश सिंह गुर्जर निवासी मानपुर की विसंगपुर में लाईन मरम्मत के दौरान करंट लगने से मौत हो गई थी। जिसके बाद मृतक मुकेश के परिजन ने एनएच-552 हाईवे पर

जौरा में नहर के पास चक्काजाम कर दिया था। जिसकी वजह से करीब 4 घंटे तक हाईवे पर आवाजाही बंद रही थी। इस जाम में मरीज को लेकर अस्पताल जा रही एंबुलेंस भी कई घंटे तक फंसी रही थी। चक्काजाम को लेकर जौरा पुलिस ने दीपू गुर्जर, रामलखन गुर्जर, माखन गुर्जर, पप्पू गुर्जर, धर्मनंद गुर्जर, लाला गुर्जर, उदयभान, बनवारी, बुलाखीराम, राजवीर, धीरू उर्फ धीरेंद्र, बंटी, संजय, पप्पू, बंटी गुर्जर, गोलू गुर्जर, अनार सिंह सहित 15 अन्य व्यक्तियों के विरुद्ध मार्ग को अवरुद्ध किए जाने की धाराओं में एफआईआर दर्ज कर ली है।

मुरैना/अंबाह, 30 नवंबर। नगर पालिका परिषद अंबाह को सहायक राजस्व निरीक्षक जसवंत सिंह गुर्जर की सेवानिवृत्ति के मौके पर उन्हें समारोहपूर्वक विदाई दी गई। विदाई समारोह की अध्यक्षता सीएमओ शारिफ कौशर ने की। सीएमओ श्री कौसर ने कहा कि श्री गुर्जर का कार्यकाल समर्पण, निष्ठा और अनुशासन की मिसाल रहा है। नगर के विकास कार्यों में उनका योगदान हमेशा याद रखा जाएगा। समारोह में उपयंत्री केके दीक्षित, मुंशी सिंह, महावीर प्रसाद, राजेंद्र, रवि शर्मा, आकाश दुबे, सुमित राठौर, दीपक लाक्षकार, दीपक शर्मा, शिवा, दानिश, जुबेर, जावेद, उदयप्रकाश



और रामकिशोर सहित नगर पालिका के सभी कर्मचारी बड़ी संख्या में उपस्थित रहे। वक्ताओं ने कहा कि लंबे सेवाकाल में गुर्जर ने सदैव जनता के कार्यों को प्राथमिकता दी और हर स्थिति में जनसेवा को सर्वोपरि रखा। समारोह के अंत में नगर पालिका परिवार की ओर से गुर्जर को स्मृति चिन्ह भेंट किया गया।

103वीं जयंती पर दिव्यांगों ने स्व. बच्चू सिंह को याद किया

फायरलैस कुकिंग प्रतियोगिता में बच्चों ने दिखाई पाक कला



नवभारत न्यूज
मुरैना, 30 नवंबर। विकलांगों के आदर्श, स्वतंत्रता सैनानी स्व. बच्चू सिंह की 103वीं जयंती रविवार को विकलांग बल संगठन द्वारा मनाई गई। कार्यक्रम में विकलांग बल के उपप्रधान हेमंत सिंह कुशवाह ने स्व. बच्चू सिंह के चित्र पर माल्यार्पण

है कि जब शरीर साथ न दे तो संकल्प को हथियार बनाओ, जब समाज पीट दिखाए, तो सेवा का रास्ता खुद बनाओ, जब अधिकार छीने जाएं तो संघर्ष करो और वापस लो। श्री कुशवाह ने कहा कि स्व. बच्चू सिंह विकलांगों के सम्मान और अधिकार की एक मिसाल हैं। कार्यक्रम में संगठन के चम्बल संभाग प्रभारी विक्रम सिंह एडवोकेट, मुरैना जिलाध्यक्ष नागेंद्र खरे, देवीसिंह गुर्जर, अवधेश कुशवाह, मेहरबान सिंह यादव, कालीचरण शर्मा, वीरेंद्र सिंह कुशवाह, जानकी प्रसाद शर्मा, रामखिलाड़ी कुशवाह, हरिप्रसाद शर्मा, आकाश बाथम, अनूप सिंह जाटव, रामधन सिंह आदि मौजूद रहे।

नवभारत न्यूज
मुरैना, 30 नवंबर। शहर की प्रतिष्ठित शैक्षणिक संस्था बिहारी कॉन्वेंट स्कूल में बीते रोज फायरलैस कुकिंग प्रतियोगिता का आयोजन किया गया। जिसमें विद्यालय के छात्र-छात्राओं ने उत्साहपूर्वक बड़-चढ़कर हिस्सा लिया।

इस प्रतियोगिता के दौरान बच्चों ने बिना अग्नि का उपयोग किए रचनात्मक एवं स्वास्थ्यवर्धक व्यंजन तैयार कर पाक कला का शानदार प्रदर्शन किया। बच्चों के



द्वारा सलाद, सैंडविच, एनर्जी बॉल्स, स्पाउट्स चाट, फ्रूट चाट सहित अनेक स्वादिष्ट एवं पौष्टिक व्यंजन तैयार कर अपनी प्रतिभा दिखाई। इस प्रतियोगिता के माध्यम से बच्चों ने न केवल अपनी पाक कला का परिचय दिया बल्कि प्रस्तुति कौशल और स्वच्छता का विशेष ध्यान रखा। विद्यालय प्रबंधन ने बच्चों के प्रयासों की सराहना करते हुए कहा कि इस प्रकार की गतिविधियां छात्रों के सर्वांगीण विकास में महत्वपूर्ण भूमिका निभाती हैं। निर्णायकों ने भी छात्रों की रचनात्मकता और स्वाद संयोजन की प्रशंसा की। विद्यालय प्रबंधन ने बताया कि इस प्रतियोगिता का उद्देश्य बच्चों में नवाचार, स्वावलंबन, टीमवर्क और पोषण के प्रति जागरूकता को बढ़ावा देना था।



कुरौली में संगीतमयी श्रीमद् भागवत कथा 30 से शुरू

दस दिन पूर्व फिरोजपुर से चोरी हुआ ट्रैक्टर बरामद, 1 गिरफ्तार

नवभारत न्यूज
मुरैना/कैलारस, 30 नवंबर। जनपद पंचायत कैलारस की ग्राम पंचायत कुरौली में संगीतमयी श्रीमद् भागवत कथा का आयोजन 30 नवंबर से शुरू हो गया है। कथा से पहले भव्य कलश यात्रा निकाली गई। इस कथा का आयोजन सरपंच बनवारीलाल धाकड़, मन्नी धाकड़ के संयोजन में हो रहा है। धार्मिक आयोजन में

व्यासपीठ से कथाचार्य पं. अवधेश शास्त्री अवध सरकार द्वारा श्रद्धालुओं को कथा का रसपान कराया जाएगा। आयोजन के पहले दिन कलश स्थापना, पूजा-अर्चना में बड़ी संख्या में ग्रामीणों ने सहभागिता की। सरपंच बनवारीलाल धाकड़ ने बताया कि आयोजन का उद्देश्य ग्राम में धार्मिक चेतना, सामाजिक समरसता और संस्कारों का प्रसार करना है।

नवभारत न्यूज
मुरैना, 30 नवंबर। स्टेशन रोड थाना पुलिस की टीम ने शनिवार की रात को कॉम्बिंग गश्त के दौरान इमलिया-गंजरामपुर रोड से एक ट्रैक्टर को भी गिरफ्तार किया है। बरामद हुआ ट्रैक्टर विगत 19 नवंबर को



गंजरामपुर रोड से टीम ने एक ट्रैक्टर को पकड़ा। ट्रैक्टर चला रहे युवक को हिरासत में लेकर पृच्छताछ की, तब पता चला कि ट्रैक्टर गंजरामपुर का पुरा फिरोजपुर खेरा निवासी नरेंद्र सिंह कुशवाह का है, विगत 19 नवंबर को अज्ञात बदमाश उनके घर के बाहर से ट्रैक्टर को चुरा ले गए थे। ट्रैक्टर को जब्त कर पुलिस ने ड्राइवर को गिरफ्तार

कर लिया है। कार्यवाही में उपनिरी. श्री तोमर के साथ एसआई विवेक तोमर, प्र.आर. दिनेश भदौरिया, रविन्द्र कुमार, अनीनी शर्मा, रस्तम सिंह यादव, आर. कमलकिशोर राजपूत, कुलदीप भदौरिया, कपिल पंचोरी, मंगल गुर्जर, आर. चालक पवन सिंकरवार, सायबर सैल प्रभारी एसआई अभिषेक जादौन शामिल थे।

प्रतिभा सम्मान समारोह एवं शैक्षिक संगोष्ठी आज होगी

मुरैना, 30 नवंबर। शासकीय माध्यमिक विद्यालय रूई की मंडी में आज 1 दिसंबर को दोपहर 2 बजे प्रतिभा सम्मान समारोह एवं जिला स्तरीय शैक्षिक संगोष्ठी का आयोजन किया जाएगा। यह कार्यक्रम जिले में शिक्षा की गुणवत्ता, नवाचार तथा उत्कृष्ट प्रदर्शन करने वाले शिक्षकों और विद्यार्थियों को प्रोत्साहित करने की दिशा में एक महत्वपूर्ण पहल है। विद्यालय के प्रधानाध्यापक रघुराज सिंह परमार ने बताया कि कार्यक्रम में जिला शिक्षा अधिकारी एसके सक्सेना मुख्य अतिथि होंगे। अध्यक्षता डॉ. नरेश सिंह सिकरवार करेंगे। इस अवसर पर ब्लॉक शिक्षा अधिकारी श्याम सिंह तोमर विशिष्ट अतिथि के रूप में उपस्थित रहेंगे और विद्यालयी व्यवस्थाओं को बेहतर बनाने संबंधी अपने अनुभव साझा करेंगे। समारोह में वे शिक्षक, जिन्होंने अपने विद्यालयों में नवाचारी प्रयोग, उत्कृष्ट शिक्षण कार्य और विद्यार्थी संयोजन में उल्लेखनीय योगदान दिया है, उन्हें सम्मानित किया जाएगा।



आज सामूहिक गीता पाठ का आयोजन परेड ग्राउंड में होगा

नवभारत न्यूज
मुरैना, 30 नवंबर। मुरैना में गीता महोत्सव का भव्य आयोजन आज 01 दिसंबर को प्रातः 9.30 बजे से किया जाएगा। जिला स्तर का मुख्य कार्यक्रम पुलिस परेड ग्राउंड, मुरैना में आयोजित होगा, जहां लगभग 5 हजार श्रद्धालु सामूहिक रूप से श्रीमद्भागवद्गीता का पाठ करेंगे। गीता पाठ कार्यक्रम में जरेहआ धाम के मंडलेश्वर महंत हरिदास महाराज मुख्य रूप से मौजूद रहेंगे। कार्यक्रम के मुख्य वक्ता के रूप में भोपाल से पथारे गीतानंद मार्गदर्शन करेंगे। इसके अतिरिक्त उज्जैन से रामू, प्रेमगुरु सहित अन्य प्रतिष्ठित धर्माचार्य एवं संतजन भी कार्यक्रम को गरिमामय बनाएंगे। कार्यक्रम का आयोजन कलेक्टर लोकेश कुमार जांगिड़ के मार्गदर्शन में किया जाएगा। संपूर्ण व्यवस्था का दायित्व जिप सीईओ कमलेश कुमार भागवत को सौंपा गया है। विकासखंड स्तर पर भी होगा आयोजन: जिले के समस्त विकासखंडों में भी आज 01 दिसंबर को प्रातः 9.30 बजे से गीता जयंती महोत्सव का आयोजन किया जाएगा। पोरसा में नागाजी उमावि, अंबाह में सांदीपनि उमावि, मुरैना में पुलिस परेड ग्राउंड, जौरा में उत्कृष्ट स्कूल, पहाड़गढ़ में सांदीपनि स्कूल, कैलारस में शासकीय कन्या उमावि, सबलगढ़ में शासकीय साद्रीपनि स्कूल में कार्यक्रम आयोजित होंगे।